

មេរៀនទី ២០: សុលដួងព្រះយេស៊ូវ

កិច្ចការ ៩:១-២០

គោលបំណង: ព្រះយេស៊ូវធ្វើការអស្ចារ្យជាច្រើន។

ឧត្តម្តីចងចាំ: ទំនុកដំកើង ១២៦:៣ “ព្រះយេស៊ូវបានធ្វើការយ៉ាងធំសំរាប់យើងមែនហើយក៏អរណាស់ដែរ។”

ការថ្វាយបង្គំសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)

ប្រហែលជារបៀបដែលអ្នកជួបព្រះយេស៊ូវមិនអស្ចារ្យដូចជាលោកប៉ូលនោះទេ ប៉ុន្តែវាមិនអីទេ។ អ្វីដែលសំខាន់នោះគឺថា តើអ្នកបានដើរជាមួយព្រះអង្គបានច្រើនដែរឬអត់។ សូមបិទភ្នែករបស់អ្នកហើយសញ្ជឹងគិតអំពី មូលហេតុដែលអ្នកបានដាក់ក្តីសង្ឃឹមរបស់អ្នកនៅក្នុងព្រះគ្រីស្ទ។ សូមគិតអំពីមនុស្សម្នាក់ដែលអ្នកអាចប្រាប់គេពីក្តីសង្ឃឹមរបស់អ្នកដែលបានរកឃើញនៅក្នុងព្រះគ្រីស្ទ។ សូមអធិស្ឋានឲ្យព្រះធ្វើការតាមរយៈអ្នក ដើម្បីនាំបុគ្គលនោះមកក្នុងគ្រួសារនៃព្រះគ្រីស្ទ។

ចំអ្បង: ១. ព្រះយេស៊ូវគឺជាព្រះអម្ចាស់ ២. ព្រះយើងជាព្រះអស្ចារ្យ ៣. ព្រះអម្ចាស់យើងល្អណាស់

១. **អធិស្ឋាន** (សូមនាំកុមារអធិស្ឋានបើក)

២. **ចំរៀង** (រើសចំរៀងខាងលើ១បទហើយច្រៀងជាមួយសិស្ស)

៣. ខ្សែទំនាក់ទំនង «ព្រះយេស៊ូវទ្រង់អស្ចារ្យ»

សម្ភារៈដែលត្រូវការ: ក្រដាស និងប៊ិកសម្រាប់សរសេរ



១. ចែកសិស្សជា ២ក្រុម ហើយឲ្យក្រដាស និងប៊ិកទៅក្រុមនីមួយៗ
២. ឲ្យកុមារសរសេរពីការអស្ចារ្យរបស់ព្រះយេស៊ូវនៅលើក្រដាសនោះ។ ទុកពេលឲ្យកុមាររយៈពេលប្រហែលជា ៥ នាទី។
៣. ក្រុមនីមួយៗនឹងក្រោកឈរអាននូវការអស្ចារ្យរបស់ព្រះយេស៊ូវ ដែលក្រុមរបស់ពួកគេបានសរសេរ។
៤. ក្រុមណាដែលសរសេរពីការអស្ចារ្យរបស់ព្រះយេស៊ូវបានច្រើនជាងគេ គឺជាអ្នកឈ្នះ។

៥. សូមពន្យល់ទៅកុមារថា ព្រះយេស៊ូវទ្រង់អស្ចារ្យ ហើយទ្រង់នៅតែធ្វើការអស្ចារ្យរហូតដល់សព្វថ្ងៃនេះ!

៤. ការណែនាំមេរៀន

នៅក្នុងព្រះគម្ពីរព្រះយេស៊ូវបានធ្វើការអស្ចារ្យច្រើនជាងនេះទៅទៀត! តើអ្នកអាចគិតឃើញអំពីការអស្ចារ្យមួយចំនួនដែលព្រះយេស៊ូវបានធ្វើក្នុងព្រះគម្ពីរទេ? (ទុកឱ្យកុមារឆ្លើយ-ធ្វើឱ្យបុរសពិការភ្នែកមើលឃើញវិញ ធ្វើឲ្យមនុស្សស្លាប់រស់ឡើងវិញ ផ្តល់អាហារដល់មនុស្ស ៥ ០០០នាក់ ជាមួយនឹងនំប៉័ង ៥ដុំ និងត្រី ២កន្ទុយ។ល។) តើអ្នកជឿថាព្រះយេស៊ូវនៅតែអាចធ្វើរឿងអស្ចារ្យនៅក្នុងជីវិតរបស់អ្នកបានដែរឬទេ? នៅពេលដែលព្រះយេស៊ូវចូល

ក្នុងជីវិតរបស់អ្នករឿងដ៏អស្ចារ្យអាចកើតឡើងបាន។ ថ្ងៃនេះយើងនឹងរៀនអំពី បុរសម្នាក់ដែលជីវិតរបស់គាត់បាន ផ្លាស់ប្តូរយ៉ាងអស្ចារ្យបន្ទាប់ពីគាត់បានជួបព្រះយេស៊ូវ!

៥. រឿងនៅក្នុងព្រះគម្ពីរ

សាច់រឿងនេះដកស្រង់ចេញពីព្រះគម្ពីរកិច្ចការ។ មានបុរសម្នាក់ឈ្មោះ សុល ជាមនុស្សឆ្លាត ហើយមានអំណាច ប៉ុន្តែគាត់ក៏សាហាវណាស់ដែរ។ សុលមិនបានជឿលើព្រះយេស៊ូវទេ ហើយគាត់ចង់ឲ្យមនុស្ស ដែលជឿលើព្រះ យេស៊ូវឈប់ជឿព្រះយេស៊ូវទៀត។ នៅថ្ងៃមួយ សុលបានទៅទីក្រុងមួយមានឈ្មោះថា ក្រុងដាម៉ាស ដើម្បីស្វែងរក ចាប់អ្នកដែលជឿលើព្រះយេស៊ូវ ហើយបញ្ជូនពួកគេទៅដាក់គុក។ ព្រះយេស៊ូវពិបាកព្រះទ័យណាស់ដោយសារ គាត់ដឹងថាសុលចង់ធ្វើបាបប្រជាជនទាំងនោះ។

ភ្លាមៗនោះមានរឿងអស្ចារ្យមួយបានកើតឡើង! ពន្លឺដ៏ចាំងចែងពីស្ថានសួគ៌បានមកនៅជុំវិញសុល។ **កិច្ចការ ៩: ៤-៦** “គាត់ក៏ដួលដល់ដី រួចឮសំឡេងមានព្រះបន្ទូលមកថា សុល នៃសុល ហេតុអ្វីបានជាអ្នកបៀតបៀនដល់ខ្ញុំ ដូច្នោះ គាត់ទូលឆ្លើយថា ឱព្រះអម្ចាស់អើយ ព្រះអង្គណានុ៎ះ រួចព្រះអម្ចាស់ទ្រង់តបថា ខ្ញុំនេះជាព្រះយេស៊ូវ ដែល អ្នកបៀតបៀន អ្នកធាក់ដល់នឹងជន្លួញដូច្នោះ នោះពិបាកដល់អ្នកណាស់ នោះគាត់ក៏ញាប់ញ័រ ទាំងអស្ចារ្យក្នុងចិត្ត ហើយទូលថា ព្រះអម្ចាស់អើយ តើទ្រង់សព្វព្រះហឫទ័យឲ្យទូលបង្គំធ្វើដូចម្តេច ព្រះអម្ចាស់មានព្រះបន្ទូលថា ចូរ ក្រោកឡើងចូលទៅក្នុងទីក្រុងទៅ នោះគេនឹងប្រាប់អ្នកឲ្យដឹងពីការដែលអ្នកត្រូវធ្វើ។” ដូច្នោះ សុលក៏ក្រោកពីដី ពេលគាត់បើកភ្នែក មានរឿងដ៏អស្ចារ្យមួយទៀតបានកើតឡើង។ គាត់មើលមិនឃើញ! ដូច្នោះមិត្តរបស់គាត់បាន នាំគាត់ចូលទៅក្នុងទីក្រុង ដោយគោរពតាមសំឡេងពីស្ថានសួគ៌។ សុលពិការភ្នែកអស់បីថ្ងៃ។

បន្ទាប់មក ព្រះយេស៊ូវចាត់បុរសម្នាក់ឈ្មោះអាណានាសឲ្យទៅប្រាប់សុលអំពីព្រះយេស៊ូវ។ ពេលសុល បានឮអំពី ព្រះយេស៊ូវ មានរឿងអស្ចារ្យមួយទៀតបានកើតឡើង! ភ្លាមៗនោះ សុលបានមើលឃើញម្តង ទៀត! ដោយសារអ្វី ដែលព្រះបានធ្វើ នោះសុលបានជឿលើព្រះយេស៊ូវ។ សុលត្រូវគេហៅថា ប៉ុល ហើយ គាត់បានក្លាយជាមនុស្សដ៏ អស្ចារ្យសម្រាប់ព្រះ។ តាមពិតប៉ុលបានសរសេរសៀវភៅ ១៣កំណែក្នុងចំណោមសៀវភៅ ២៧ កំណែនៃគម្ពីរ សញ្ញាថ្មី។ ពិតជាអស្ចារ្យមែន!

៦. សំនួរពិភាក្សា

១. តើសាច់រឿងនៅថ្ងៃនេះបានដកស្រង់ចេញពីកណ្តាគម្ពីរមួយណា? *កិច្ចការ*
២. ហេតុអ្វីបានជាសុលទៅក្រុងដាម៉ាស?
ដើម្បីស្វែងរកមនុស្សដែលជឿលើព្រះយេស៊ូវ ហើយចាប់ពួកគេដាក់ក្នុងគុក
៣. តើមានអ្វីកើតឡើងចំពោះគាត់នៅតាមផ្លូវទៅទីក្រុងដាម៉ាស? *ពន្លឺដ៏ខ្លាំងបានជះមកលើគាត់ គាត់បាន ឮ សំឡេងរបស់ព្រះយេស៊ូវបានសួរគាត់ ហេតុអ្វីបានជាគាត់បៀតបៀនព្រះយេស៊ូវ ហើយភ្នែកគាត់ក៏ងងឹត*
៤. តើពេលណាទើបគាត់អាចមើលឃើញម្តងទៀតបាន?
៣ថ្ងៃក្រោយ ពេលអាណានាសមកប្រាប់សុលអំពីព្រះយេស៊ូវ
៥. តើជីវិតរបស់ប៉ុលបានក្លាយទៅជាអស្ចារ្យយ៉ាងណា? *គាត់បានក្លាយជាមនុស្សដ៏អស្ចារ្យសម្រាប់ព្រះ ហើយបានសរសេរកណ្តាគម្ពីរចំនួន ១៣កំណែ ក្នុងចំណោម ២៧កំណែ នៃគម្ពីរសញ្ញាថ្មី*

៦. តើព្រះបានធ្វើរឿងអស្ចារ្យអ្វីខ្លះក្នុងជីវិតរបស់អ្នក? *សូមឲ្យកុមារឆ្លើយ ត្រូវអាចចែកចាយទីបន្ទាល់ អំពីបទពិសោធន៍របស់ពួកគេជាមួយនឹងព្រះ*

៧. តើព្រះអាចធ្វើការអស្ចារ្យសំរាប់ប្អូនដូចជាសារ៉ាក់ប៉ូលបានដែរឬទេ? *សូមឱ្យកុមារជាអ្នកឆ្លើយ*

៧. ទំនៀមទម្លាប់ «ឃើញភ្លាមថាភ្លែត»

សម្ភារៈដែលត្រូវការ៖ សៀវភៅ បន្ទាត់ ដបទឹក ម៉ាស់ ខ្មៅដៃ ប៊ិក ខ្មៅដៃពណ៌ ។ល។ សម្ភារៈទាំងអស់ត្រូវតែដាក់ ក្នុងថង់ខ្មៅ ឬថង់ដែលមិនអាចមើលឃើញរបស់ដែលនៅខាងក្នុងថង់បាន។




១. ចែកកុមារជាពីរក្រុម ហើយសុំឱ្យក្រុមនីមួយៗ ជ្រើសរើសអ្នកតំណាងម្នាក់ឱ្យឈរនៅ ទល់មុខគ្នា។
២. ពេលគ្រូយករបស់អ្វីមួយចេញពីក្នុងកាបូប កុមារត្រូវនិយាយឲ្យបានមុនគេថា របស់ នោះជាអ្វី។ ក្រុមដែលឆ្លើយលឿនជាងគេក្រុមនោះជាអ្នកឈ្នះ។ (កុមារនៅក្នុងក្រុម នីមួយៗត្រូវប្តូរវេនគ្នាដើម្បីលេងរហូតដល់អស់សម្ភារៈនៅក្នុងថង់នោះ)
៣. គ្រូត្រូវបន្ថែមពិន្ទុសម្រាប់ក្រុមនីមួយៗ ហើយក្រុមដែលឈ្នះនឹងទទួលបានរង្វាន់។

៨. ខគម្ពីរចងចាំ ទំនុកដំកើង ១២៦:៣

៩. មាត្រកម្ម «ផ្ទុំរូបលើឈើឆ្កាង»


សម្ភារៈដែលត្រូវការ៖ បោះពុម្ពរូបផ្ទុំឈើឆ្កាង (សូមមើលខាងក្រោមដើម្បីបោះពុម្ព) ហើយកាត់ចេញជាបំណែក។



១. ចែកកុមារជាក្រុមដែលមានគ្នាពី៣ទៅ៤នាក់ក្នុង១ក្រុម ហើយឲ្យបំណែក ផ្ទុំ ដែលកាត់ចេញនោះឲ្យពួកគាត់។
២. ប្រាប់កុមារឱ្យដាក់រូបផ្ទុំជាមួយគ្នា ដើម្បីធ្វើចេញជាអ្វីដែលអស្ចារ្យ។
៣. បន្ទាប់ពីមើលក្មេងៗព្យាយាមរកមើលថាអ្វីដែល

អស្ចារ្យអាចក្លាយចេញរូបផ្ទុំបាន សូមប្រាប់ពួកគេថាពួកគេអាចប្រើរាងទាំងនេះ ដើម្បីធ្វើជាឈើឆ្កាងបាន!

៤. ក្រុមដំបូងដែលធ្វើឈើឆ្កាងរួចមុនគេគឺជាអ្នកឈ្នះ!
- ពន្យល់ពួកគេថារបស់ដែលសាមញ្ញៗដូចជាទម្រង់ក្រដាសទាំងនេះ អាចត្រូវបានផ្គុំ បញ្ចូលគ្នា ដើម្បីបង្កើតបានជារបស់ដ៏អស្ចារ្យបាន។



១០. ទំនៀម (រើសចំរៀងខាងលើ១បទហើយច្រៀងជាមួយសិស្ស)
១១. អធិស្ឋាន (សូមនាំកុមារអធិស្ឋានបីទ)

ផ្សំបណ្តុំ

បណ្តុំ
ដែលបានផ្សំ

